

'సూర్యాపేట నుంచి గుంటకండ్ల జగదీశ్ రెడ్డి మరోసారి గెలిపించండి.. ఆయనకు మళ్లీ ఉన్నత స్థానం ఖాయం.. మొదటి నుంచి ఉద్యమంలో నా వెంట ఉన్న మంచి కమిటీ మెంట్ ఉన్న నాయకుడు.. ఆయనను జారవిడుచుకోవద్దు.. రెండుసార్లు మంత్రిగా ఉంటూ భారీ పనులు చేపట్టాడు. భారీ మెజార్టీతో గెలిపించి నాకు పంపాలే' అని రాష్ట్రముఖ్యమంత్రి కేసీఆర్ అన్నారు. మంగళవారం సూర్యాపేటలో జరిగిన ప్రజా ఆశీర్వాద సభలో సీఎం కేసీఆర్ ముఖ్య అతిథిగా హాజరై ప్రసంగించారు.

- సూర్యాపేట, నవంబర్ 21 (నమస్తే తెలంగాణ)

ఎన్నికలు వస్తే పార్టీకో మనిషి నిలబడుతాడు. సూర్యాపేట నుంచి కూడా కొంతమంది నిలబడ్డారు. కానీ, బీఆర్ఎస్ నుంచి జగదీశ్ రెడ్డి మూడోసారి బరిలో ఉన్నాడు. తప్పకుండా అభ్యర్థుల గుణగణాలు చూడాలి. రాష్ట్ర సాధన కోసం 15 ఏండ్లు చేసిన రాజీవీని పోరాటంలో జగదీశ్ రెడ్డి నా సహచరుడిగా ఏ విధంగా పోరాడిందో మీకు తెలుసు. ఇది బీమిరెడ్డి నర్సింహారెడ్డి, ధర్మభిక్షం లాంటి కమ్యూనిస్టులు నడిచిన గడ్డ. ఈ గడ్డపై 2014కు మందు జరిగిన దుర్మార్గుల ఆగడాలు ఎలా ఉండేదో మీరు ఆలోచన చేయాలి అని సీఎం అన్నారు.

పెన్ పహాడ్ కాల్యంలో నీటితో రైతుల్లో ఆనందం చూసినా..

నేను సూర్యాపేట నుంచి జాతీయరహదారిపై వాహనంలో వెళ్తున్నా. ఇక్కడి నుంచి కొంత దూరం పోయినక పెన్ పహాడ్ మండలానికి కాల్యంలో నీళ్లు పోతుంటే చూసి ఆనందపడ్డాం. సూర్యాపేటకు కాశేశ్వరం, మూసీ ద్వారా నీళ్లు తెచ్చుకున్నాం. ఒకనాడు సూర్యాపేట, తుంగతుర్తిలో పంట ఎంత పండేది? ఇప్పుడు సూర్యాపేటలో 2.15 లక్షల ఎకరాలు నాగవుతుందని సీఎం తెలిపారు.

జగదీశ్ గెలిస్తే అన్నీ ఉంటాయి.. కొత్తవి వస్తాయి

సూర్యాపేటలో తొమ్మిదిన్నరేండ్లుగా మీ ముందు ఉంటూ కనీవినీ ఎరుగని రీతిలో చేసిన అభివృద్ధి పనులు కొనసాగాలన్నా, కొత్తవి రావాలన్నా ఇక్కడ భారీ మెజార్టీతో మంత్రి జగదీశ్ రెడ్డిని గెలిపించాలి. మీ జిల్లాకు చెందిన కాంగ్రెస్ నాయకుడు ఉత్తమేకుమార్ రెడ్డి మాట్లాడుతుండు.. ప్రజలు కట్టిన పన్నులతో రైతు బంధు ఇచ్చి దుబారా చేస్తుండు అంటున్నాడు. రైతుబంధు ఉండాలా? వద్దా? రైతులు చెప్పాలి అని అన్నారు. జగదీశ్ రెడ్డి గెలిస్తే ఎకరానికి 16 వేలు ఇస్తాం అన్నారు. ఒకప్పుడు ఉమ్మడి నల్లగొండ జిల్లాలో లక్షల ఎకరాల్లో ఆముదం పంటలు తప్ప ఏమీ లేవు. ఇవాళ నేను వస్తూ చూశాను. ఎక్కడ చూసినా పచ్చని పొలాలు కనిపించాయి. ఇంతకు ముందు ఏమన్నరు. మీ తెలంగాణాలో వడ్డు పండవు, తెలంగాణ వెనుకబడిన ప్రాంతం కాబట్టి జొన్నలు, సజ్జలు పండించుకోవాలి, అదే మీకు బతుకు దారి అని అన్నారని సీఎం గుర్తుచేశారు.

జగదీశ్ ను గెలిపించండి.. ఉన్నత స్థానం ఖాయం

మంచి కమిటీమెంట్ ఉన్న నాయకుడిని జారవిడుచుకోవద్దు



సూర్యాపేట ప్రజా ఆశీర్వాద సభలో మాట్లాడుతున్న సీఎం కేసీఆర్, పక్కన మంత్రి గుంటకండ్ల జగదీశ్ రెడ్డి

- డ్రైపోర్ట్, ఇండస్ట్రియల్ పార్కులేంది.. ఏదైనా ఇస్తా
- భారీ పనులు చేసిన జగదీశ్ రెడ్డిని భారీ మెజార్టీతో గెలిపించాలి
- సూర్యాపేట, తుంగతుర్తికి నీళ్లు రాకుండా చేసిన కాంగ్రెస్ ను బండకేసి కొట్టాలి
- బీఆర్ఎస్ పాలనలోనే మూసీ మురికి నీటిని నుంచి విముక్తి
- కాంగ్రెస్ ఫ్లోరైడ్ ఇస్తే.. బీఆర్ఎస్ మంచి నీళ్లు ఇచ్చింది
- ఉమ్మడి జిల్లాలో 12కి 12 అసెంబ్లీ స్థానాలు బీఆర్ఎస్ వే
- సూర్యాపేట ప్రజా ఆశీర్వాద సభలో బీఆర్ఎస్ అధినేత, సీఎం కేసీఆర్
- జన జాతరను తలపించిన భానుపురి

మురుగు నీటికి చెక్ పెట్టింది జగదీశ్..

దశాబ్దాల తరబడి కాంగ్రెస్ పార్టీ నాయకులు మూసీ మురికి నీటిని సూర్యాపేటకు తాగునీటిగా ఇస్తే ఆ మురికి నీటి నుంచి ప్రజలకు విముక్తి కల్పించి స్వచ్ఛమైన తాగునీటిని అందిస్తున్నది మా ప్రభుత్వం చేపట్టిన మిషన్ భగీరథ ద్వారా మంత్రి జగదీశ్ రెడ్డి కాదా? అని సీఎం అన్నారు. సూర్యాపేట జిల్లాలో ఒక్క రూపాయికే నల్ల కనెక్షన్ పెట్టి స్వచ్ఛమైన నీరు అందిస్తున్నట్లు గుర్తుచేశారు.

జగదీశ్ రెడ్డి చేసిన మంచి పని ఒక్క కాంగ్రెస్ మంత్రి చేసినా..?

ఈ జిల్లాలో మేమే సీనియర్లం, మాకు మించిన వారు లేరు అనుకునే కాంగ్రెస్ నాయకులు మంత్రులుగా చేసిండ్రు. కానీ, తొమ్మిదిన్నరేండ్లలో జగదీశ్ రెడ్డి చేసిన మంచి పని ఒక్క కాంగ్రెస్ మంత్రి అన్న చేసిందా? అని ప్రశ్నించారు. దక్షిణ తెలంగాణలో పెద్ద పవర్ ప్లాంట్ పెట్టాలని కృష్ణానది ఒడ్డున స్థలం చూసినం. రూ.30 వేల కోట్లతో యాదాద్రి ధర్మల్ పవర్ ప్లాంట్ రెడీ అవుతుందని తెలిపారు. ఈ పవర్ ప్లాంట్ తో జిల్లా రూపురేఖలు మారుతాయన్నారు.

రాజగోపాల్ రెడ్డి లాంటి వారి దిమ్మ తిరిగేలా దెబ్బ కొట్టాలి

జిల్లాలో కాంగ్రెస్ గెలిస్తే ఒక్కొక్కడిని పండబెట్టి తొక్కుతామని కోమటి రెడ్డి రాజగోపాల్ రెడ్డి అంటున్నాడు. అలాంటి వారి దిమ్మ తిరిగేలా ఓటుతో దెబ్బ కొట్టాలని సీఎం కేసీఆర్ పిలుపునిచ్చారు. ఉమ్మడి నల్లగొండ జిల్లాలో డబ్బు మదం, అహంకారం, బలుపుతో కాంగ్రెస్ నాయకులు మాట్లాడుతున్నరు. 50 ఏండ్ల కాంగ్రెస్ పాలనలో 200 పింఛన్ ఇచ్చిండ్రు. ఇవాళ మనం 5 వేలు తీసుకోవోతున్నట్లు సీఎం కేసీఆర్ చెప్పారు.



సూర్యాపేట ప్రజా ఆశీర్వాద సభలో నినదిస్తున్న జనం

కాంగ్రెస్ నాయకులు ఏ ముఖం పెట్టకొని వస్తున్నా

ఈ జిల్లాలో కాంగ్రెస్ నాయకులు కొట్లాడలే. మాకు నీళ్లేవి అని అడగలేదు. అడిగితే ఈ దుస్థితి ఉండేది కాదు. ఈ దద్దమ్ములు 50 ఏండ్లు మనల్ని ఎండబెట్టారు. పదేండ్లలో కరెంట్, నీరు, రైతుబంధు, రైతుభీమా ఇచ్చినం. రైతులు ఆలోచించి ఓటు వేయాలి. నాడు ఏదీ చేయని కాంగ్రెస్ గడ్డలు.. ఇయ్యాల ఏ ముఖం పెట్టుకొని జనం ముందుకు వచ్చి ఓట్లు అడుగుతారు అని సీఎం కేసీఆర్ ప్రశ్నించారు.

మల్టీప్లెక్స్ లా ఇంటిగ్రేటెడ్ మార్కెట్..

గతంలో వచ్చినప్పుడు నేను సూర్యాపేటలో పలు ప్రారంభోత్సవాలు చేస్తూ తిరిగాను. అంతకు ముందు ఉద్యమ సమయంలో అనేక సార్లు వచ్చినా. అప్పటికీ, ఇప్పటికీ సూర్యాపేట ఎంతగా మారిపోయిందో చూస్తే జగదీశ్ పనితనం తెలుస్తుందని సీఎం కేసీఆర్ తెలిపారు. సూర్యాపేటలో కట్టిన ఇంటిగ్రేటెడ్ మార్కెట్ హైదరాబాద్ లోని మల్టీప్లెక్స్ ను తలపిస్తుందన్నారు. ఇక్కడ సద్దుల చెరువు, మినీ ట్యాంక్ బండ్, మహాప్రస్థాంతోపాటు అనేక పనులు జరిగాయని చెప్పారు. గతంలో గ్రామాలు ఎలా ఉన్నాయి..? ఇవాళ ఎట్లా ఉన్నాయో బేరీజు వేసుకోవాలన్నారు. ఎవరో చెప్పిండ్రున ఓటేయొద్దరు, ఆలోచించి ఓటు వేయాలని సూచించారు. సూర్యాపేటలో మంచి నాయకుడు, నిజాయితీపరుడైన జగదీశ్ రెడ్డిని భారీ మెజార్టీతో గెలిపించాలని కోరారు.

సీఎం కేసీఆర్ తోనే సూర్యాపేటకు రాజయోగం : మంత్రి జగదీశ్ రెడ్డి



బీఆర్ఎస్ అభ్యర్థి, మంత్రి జగదీశ్ రెడ్డి మాట్లాడుతూ.. సీఎం కేసీఆర్ ఆశీస్సులతోనే సూర్యాపేటకు రాజయోగం వచ్చిందని తెలిపారు. ఇప్పటి వరకు నేను అడిగిన ప్రతిదీ ఇచ్చారని, సూర్యాపేట జనం ఇంకా డ్రైపోర్టు, ఇండస్ట్రియల్ పార్కు, ఐటీ టవర్లు కావాలని కోరుతున్నారని ఈ సందర్భంగా మంత్రి జగదీశ్ రెడ్డి సీఎం కేసీఆర్ కు తెలిపారు. చావునోట్లో తలపెట్టి తెలంగాణను సాధించిన ఉద్యమబిడ్డ, నేటి ముఖ్యమంత్రి కేసీఆర్ పరిపాలన అంటే ఎలా ఉండాలి ప్రపంచానికి చూపించారని అన్నారు. సమాజంలోని అన్ని వర్గాలకు సంక్షేమాన్ని అందిస్తూ దేశంలో తెలంగాణను అనేక రంగాల్లో ముందుంచిన

గొప్ప నాయకుడు సీఎం కేసీఆర్ అని పేర్కొన్నారు. ఇవాళ కేసీఆర్ కాలి గోటికి సరిపోని వారు.. కేసీఆర్ ను బొందవెడుతూ, తంపుతూ అంటున్నారు దేనికీ? ఈ దొంగల నుంచి తెలంగాణను విడిపించినం దుకా..? ఈ దొంగల బారిన పడకుండా రాష్ట్రాన్ని కాపాడుతున్నందుకా..? అంటే కన్న కలలను నిజం చేస్తూ ఇవాళ దళితబంధును ప్రవేశపెట్టినం దుకా..? అని ప్రశ్నించారు. ఇప్పటి వరకు నన్ను మీరు ఎంతో ప్రోత్సహించి ముందుకు నడిపిండ్రు. దాంతో సూర్యాపేటను జిల్లా చేసుకున్నాం. మెడికల్ కళాశాల వచ్చింది. మురికి నీటికి విముక్తి కల్పించి కృష్ణానీళ్లు ఇచ్చినం. 50 ఏండ్లు ఎదురుచూసి బీఎస్

కలలు గన్న గోదావరి జలాలను తీసుకొచ్చినట్లు తెలిపారు. దాదాపు రూ.7,500 కోట్లతో సూర్యాపేటలో అభివృద్ధి, సంక్షేమాన్ని సమానంగా నడుపడంతో ప్రజలు సంతోషంగా ఉన్నట్లు చెప్పారు. దయచేసి మళ్లీ ప్రభుత్వం వచ్చాక సూర్యాపేటకు డ్రైపోర్టును, వెయ్యి ఎకరాల్లో పారిశ్రామికవాడను ఏర్పాటు చేయాలని ముఖ్యమంత్రిని కోరారు. సూర్యాపేట నాగరికతను చెప్పేలా సూర్యాపేట టూరిస్టు సర్కిల్, ఉండ్రుగొండ, పిల్లలమర్రి, పెద్దగట్టు, ఫణిగిరి బొద్ల క్షేత్రం అన్నింటినీ కలుపుతూ టూరిస్టు సెంటర్ గా చేయాలని కోరారు. సభలో రాజ్యసభ సభ్యుడు బడుగుల లింగయ్యయాదవ్, జడ్పీ చైర్మన్ దీపికాయుగం

ధర్ , ఎమ్మెల్సీలు తళ్ళిపల్లి రవీందర్ రావు, గోరటి వెంకన్న, మాజీ ఎమ్మెల్సీ పూల రవీందర్, సీనియర్ నాయకులు డాక్టర్ చెరకు సుధాకర్, వై.వెంకటేశ్వర్లు, ఒంటిడ్డు నర్సింహారెడ్డి, నంద్యాల దయాకర్ రెడ్డి, కాసాజు శంకరమ్మ, బీరవోలు సోమిరెడ్డి, జిల్లా గ్రంథాలయ సంస్థ చైర్మన్ నిమ్మల శ్రీనివాస్ గౌడ్, మున్సిపల్ చైర్మన్ అన్నపూర్ణ, జడ్పీ వైస్ చైర్మన్ గోపాని వెంకటనారాయణ, డాక్టర్ రామూర్తి, గండూరి ప్రకాష్, స్థానిక సంస్థల ప్రజా ప్రతినిధులు పాల్గొన్నారు.